



السلام علیکم ورحمۃ اللہ وبرکاتہ

فیصل آباد سے حبیب اللہ لکھتے ہیں کہ خنسی جانور کی قربانی کرنا کیسا ہے؟ فیصل آباد میں نام نہاد جماعت المسلمین کی طرف سے ایک پوسٹر شائع ہوا ہے کہ خنسی جانور کی قربانی جائز نہیں کیوں کہ رسول اللہ صلی اللہ علیہ وسلم نے جانوروں کو خنسی کرنے سے منع فرمایا ہے وضاحت فرمائیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

کسی جانور کو خنسی کرنے کے مثبت اور منفی دو پہلو یہ ہے کہ خنسی جانور کا گوشت عمدہ اور بہتر ہوتا ہے جبکہ اس کے علاوہ غیر خنسی جانور کے گوشت میں بول پیدا ہو جاتی ہے جس کے کھانے سے طبیعت میں ناگواری اور تکدر پیدا ہوتا ہے اور اس کا منفی پہلو یہ ہے کہ خنسی جانور کی فحشیت ختم ہو جاتی ہے اور وہ افزائش نسل کے لیے نقصان دہ ہے قربانی کا تعلق مثبت پہلو سے ہے یہی وجہ ہے کہ رسول اللہ صلی اللہ علیہ وسلم خود قربانی کے لیے بعض اوقات (خنسی جانور کا انتخاب کرتے تھے حدیث میں ہے کہ رسول اللہ صلی اللہ علیہ وسلم دو ایسے پینڈھوں کی قربانی دیتے جو گوشت سے بھر پور اور خنسی ہوتے تھے۔ (مسند امام احمد رحمۃ اللہ علیہ: 5/196)

قربانی کے ذریعے چونکہ اللہ تعالیٰ کا قرب حاصل کیا جاتا ہے اس لیے قربانی کا جانور واقعی بے عیب ہونا چاہیے رسول اللہ صلی اللہ علیہ وسلم نے چند ایک ایسے عیوب کی نشاندہی کی ہے جو قربانی کے لیے رکاوٹ کا باعث ہیں لیکن قربانی کے لیے جانور کا خنسی ہونا عیب نہیں اگر ایسا ہوتا تو رسول اللہ صلی اللہ علیہ وسلم ایسے جانور کا قربانی کے لیے انتخاب نہ فرماتے عاقلہ ابن حجر رحمۃ اللہ علیہ لکھتے ہیں کہ قربانی کے جانور کا خنسی ہونا کوئی عیب نہیں بلکہ خنسی ہو (نے) اس سے اس کے گوشت کی عمدگی میں اضافہ ہو جاتا ہے۔ (فتح الباری: 7/10)

اس وضاحت سے معلوم ہوتا ہے کہ جماعت المسلمین کی طرف سے شائع شدہ پوسٹر بدیانتی پر مبنی ہے جس میں خنسی جانور کی قربانی کو ناجائز قرار دیا گیا ہے اب ہم جانوروں کو خنسی کرنے کے متعلق اپنی گزارشات پیش کرتے ہیں۔ متقدمین علما کا اس کے متعلق اختلاف ہے ایک گروہ جانوروں کے خنسی کرنے کے عمل کو مطلقاً ناجائز قرار دیتا ہے خواہ جانور حلال ہو یا حرام جبکہ کچھ علما کی رائے ہے کہ یہ حرمت صرف حرام جانوروں سے متعلق ہے جب کہ حلال جانوروں کا خنسی کرنا جائز ہے جو حضرات حرمت کے قائل ہیں ان کے دلائل حسب ذیل ہیں

(اولاد آدم کو گمراہ کرنے کے متعلق شیطان کا طریقہ واردات قرآن کریم میں باہن الفاظ بیان ہوا ہے: میں انہیں حکم دوں گا کہ وہ میرے کہنے سے اللہ کی ساخت میں رد بدل کریں گے۔ (4/النساء: 119)

عاقلہ ابن کثیر رحمۃ اللہ علیہ لکھتے ہیں کہ حضرت ابن عباس رضی اللہ تعالیٰ عنہ کے نزدیک اس آیت سے جانوروں کا خنسی کرنا مراد ہے حضرت ابن عمر رضی اللہ تعالیٰ عنہ حضرت انس رضی اللہ تعالیٰ عنہ حضرت سعید بن مسیب رضی اللہ تعالیٰ عنہ حضرت عمر مہ رضی اللہ تعالیٰ عنہ اور حضرت قتادہ رضی اللہ تعالیٰ عنہ کی بھی یہی رائے ہے۔ (تفسیر ابن کثیر)

(علامہ شوکانی رحمۃ اللہ علیہ نے مسند البراز کے حوالہ سے ایک حدیث بیان کی ہے کہ رسول اللہ صلی اللہ علیہ وسلم نے جانوروں کو خنسی کرنے کی شدت سے ممانعت کی ہے۔ (نیل الاوطار: 8/249)

(حضرت ابن عمر رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے اونٹوں گالیوں بھیڑ بکریوں اور گھوڑوں کے خنسی کرنے سے منع فرمایا ہے (شرح معانی الآثار: 2/283)

ان دلائل کا دوسرے فریق کی طرف سے یہ جواب دیا گیا۔ "آیت کریمہ کی تفسیر میں جانوروں کو خنسی کرنے کی بات کسی صحیح یا ضعیف روایت سے مرفوعاً ثابت نہیں ہے جہاں تک سلف صالحین کے اقوال کا تعلق ہے تو اس کے متعلق خود ابن عباس رضی اللہ تعالیٰ عنہ حسن بصری رضی اللہ تعالیٰ عنہ اور سعید بن مسیب رحمۃ اللہ علیہ سے مروی ہے کہ اس سے مراد اللہ کا دین ہے یعنی وہ حرام کو حلال اور حلال کو حرام ٹھہرانے کے جیسا کہ ابن کثیر نے اپنی تفسیر میں نقل کیا ہے جب سلف صالحین سے مختلف تفاسیر منقول ہیں تو اس کی تفسیر میں جانوروں کو خنسی کرنے کی بات حتمی طور پر نہیں کہی جاسکتی چونکہ اس کی تفسیر میں کوئی مرفوع حدیث موجود نہیں لہذا لائیبہ علی خلق اللہ "اللہ کے دین میں کوئی تبدیلی نہیں۔

کہ پیش نظر آیت مذکورہ میں خلق میں اللہ سے دین اللہ ہی مراد ہے، مسند البراز کے حوالہ سے جو روایت بیان ہوئی ہے تو اس سے مراد حلال جانوروں کا خنسی کرنا مراد نہیں ہے کیوں کہ یہ کہیے ہو سکتا ہے کہ رسول اللہ صلی اللہ علیہ وسلم اپنے عمل سے ایک حرام کی تائید کریں حضرت عمر بن عبد العزیز رحمۃ اللہ علیہ کے متعلق مروی ہے کہ ان کے پاس ایک خنسی غلام فروخت کے لیے لایا گیا تو انہوں نے فرمایا کہ میں خنسی کرنے کی تائید و حمایت نہیں کرتا۔ (شرح معانی الآثار: 2/383)

گویا انہوں نے اس خریداری کو اس عمل کی تائید خیال کیا لہذا اگر حلال جانوروں کا خنسی کرنا بھی ناجائز ہوتا تو رسول اللہ صلی اللہ علیہ وسلم خنسی شدہ جانوروں کی قربانی ہرگز پسند نہ کرتے لہذا خنسی کی ممانعت اور خنسی جانور کی قربانی کرنے میں یہی تطبیق ہے کہ جن جانوروں کا گوشت کھایا جاتا ہے ان کا خنسی کرنا درست ہے مگر جن جانوروں کا گوشت کھانا حرام ہے ان کا خنسی کرنا بھی درست نہیں ہے حضرت ابن عمر رضی اللہ تعالیٰ عنہ سے مروی حدیث رسول اللہ صلی اللہ علیہ وسلم سے ثابت نہیں ہے بلکہ وہ ابن عمر رضی اللہ تعالیٰ عنہ کا قول ہے جب ہم علما نے متقدمین کو دیکھتے ہیں تو ان میں سے بیشتر حلال جانوروں کے خنسی کرنے کے قائل اور فاعل ہیں حضرت

(طاؤس رحمۃ اللہ علیہ نے اپنے اونٹ کو خسی کرایا تھا نیز حضرت عطار رحمۃ اللہ علیہ کا قول ہے کہ اگر ز جانور کے کھٹنے کا اندیشہ ہو تو اسے خسی کرنے میں کوئی حرج نہیں ہے۔ (شرح معانی الآثار: 2/383)

امام نووی رحمۃ اللہ علیہ نے شرح مسلم اور حافظ ابن حجر نے رحمۃ اللہ علیہ نے شرح فتح الباری میں اسی موقف کو اختیار کیا ہے مختصر یہ ہے کہ قربانی کے لیے خسی جانور کو ذبح کیا جاسکتا ہے اور جن روایات میں امتناع ہے وہ (ان جانوروں کے متعلق ہے جن کا گوشت نہیں کھایا جاتا، (واللہ اعلم بالصواب)

هذا ما عندي واللہ اعلم بالصواب

فتاویٰ اصحاب الحدیث

جلد: 1 صفحہ: 194